

مسلم کتاب المساقات ۱۱، ۲۸) ”بدن میں ایک عضو ایسا ہے جو درست رہے تو سارا جسم ٹھیک رہتا ہے اور یہ بگڑ جائے تو سارا بدن تباہ ہو جاتا ہے، یہ اہم ترین عضو دل ہے۔“

پس جس شخص کا دل بری نیتوں کی آماجگاہ ہو، وہ قابلِ موآخذہ ہے۔

(ب) اس کاموآخذہ نہیں ہو گا جب تک زبان یا اعضاء سے کسی فیم کی پیشافت نہ ہو۔ (الا یہ کہ ایسا ارادہ حرم شریف میں ظلم و فساد پھیلانے سے متعلق ہو، تو وہ عذاب الہی کا مستحق ہو گا)۔ جیسا کہ فرمان الہی ہے ﴿وَمَنْ يَرْدِ فِيهِ بِإِلْحَادِ بُظُلْمٍ نَّذْقَهُ مِنْ عَذَابِ أَلِيمٍ﴾ (الحج ۲۵)۔

امام ابن رجب کہتے ہیں: ”ہاں جب ارادے کے ساتھ زبان اور اعضائے جسمانی کا عمل بھی شامل ہوتا ہے کہ موآخذہ ہو گا، خواہ وہ عمل نیت کے ساتھ ہی واقع ہو یا بعد میں، پس جس نے ایک مرتبہ حرام کا راتکاب کیا، پھر آئندہ بھی موقع ملنے پر گناہ کرنے کا ارادہ رکھا، تو وہ گناہ کے کام پر اصرار اور مداومت کا مرتكب ہے، لہذا اسکی نیت پر بھی موآخذہ ہو گا یا امام عبد اللہ بن المبارک رحمۃ اللہ علیہ کا قول ہے۔

”ولا یهلك على الله إلا هالك“

الله ارحم الراحمین کے اس فضل عظیم اور رحمت بکریاں کے ہوتے ہوئے روز قیامت جس کی بد اعمالیوں کا پلڑا اس کے حسن عمل سے زیادہ بھاری ہو جائے، تو اس سے زیادہ بد بخت اور ہلاکت زدہ کوئی نہیں ہو سکتا۔

اسی لئے حضرت عبد اللہ بن مسعود اور عبد اللہ بن عباس رضی اللہ عنہم نے فرمایا ہے ”وَيَلِ لِمَنْ غَلَبَتْ وَهَدَأَتْهُ عَشْرَاتُه“ اس بدنصیب کے لئے افسوس اور ہلاکت ہو جس کی اکائیاں (گناہ) اس کی دھائیوں (نیکیوں) پر غالب آئیں۔ (جامع العلوم والحكم ۳۱۳)



درس فقه

حضرت میں دونمازوں کو جمع کرنا

شیعہ اللہ عباد الردیم

بعض احادیث سے معلوم ہوتا ہے کہ حضرت میں کسی ضرورت یا مجبوری کے وقت دونمازوں کو جمع کر کے پڑھا جاسکتا ہے۔ اسکی تفصیل فقہاء یوں بیان کرتے ہیں:

[۱] شافعیہ کے نزدیک بارش کے وقت ظہر و عصر کو صرف ظہر کے وقت اور مغرب وعشاء کو صرف مغرب کے وقت جمع (تقدیم) کرنا جائز ہے، بشرطیکہ پہلی نماز کے دوران اور دوسری کے شروع ہوتے وقت بارش ہو رہی ہو۔ (المجموع ۳۷۸/۴)

[۲] مالکیہ کے نزدیک صرف مغرب وعشاء کی نمازیں بارش کے روز مغرب کے وقت ایک ساتھ پڑھی جاسکتی ہیں اور حنبلہ کے نزدیک صرف مغرب اور عشاء کی نمازیں مطلقاً خواہ مغرب کے وقت، خواہ عشاء کے وقت پر جمع (تقدیم یا تاخیر) کر کے پڑھی جاسکتی ہیں۔

[۳] احتلاف کے نزدیک بارش میں بھی دونمازوں کو جمع کر کے پڑھنا جائز نہیں۔ بلکہ ہر نماز کو اصل وقت میں پڑھنا ہی فرض ہے۔ (الفقه علی المذاہب الأربعة ۱/۴۹، المجموع ۴/۳۸۴)

اور بعض علماء کے نزدیک حضرت میں کسی عذر کے بغیر بھی دونمازوں کو جمع کر کے پڑھنا جائز ہے لیکن اس شرط پر کہ اس کو اپنی عادت نہ بنائے۔ اور یہی ابن سیرین، ابن القندز، ربیعہ اور اصحاب حدیث کی ایک جماعت کا مسلک ہے۔ (ذیل الأولیاً ۳۶۴/۳)

صلیل: شافعیہ نے اپنے مسلک کیلئے اس حدیث سے استدلال کیا ہے ”عن ابن عباس رضی الله عنہما: صلی رسول الله ﷺ الظہر والعصر جمیعاً، والمغرب والعشاء جمیعاً في غير خوف ولا سفر، قال مالک: ارى ذلك كان في مطر“ [مسلم مع النووى ۵/۲۱۵] ”حضرت عبد اللہ بن عباس فرماتے ہیں کہ رسول اللہ ﷺ نے ظہر و عصر اور مغرب وعشاء کو بغیر کسی خوف یا سفر کے جمع کر کے پڑھی۔ اور امام مالک نے کہا میرا خیال ہے یہ بارش کی وجہ سے تھا تو اس میں مطلقاً جمع کا ذکر ہے۔ لہذا بہتر یہ ہے کہ جمع (تقدیم) کر کے ظہر اور عصر کو ظہر کے وقت میں اور مغرب اور عشاء کو مغرب کے وقت میں جمع کر کے پڑھا جائے۔

حنبلہ کی دلیل:

چونکہ حضرت میں مغرب اور عشاء کو جمع کر کے پڑھنے پر اجماع ثابت ہے اور دوسری نمازوں میں اختلاف ہے۔ لہذا اختلاف سے بختنے کے لئے یہی بہتر ہے کہ صرف مغرب وعشاء کو بارش کے وقت جمع کر کے پڑھ لیں اور دوسری نمازوں کو اس پر قیاس کرنا بھی درست نہیں، چونکہ مغرب وعشاء میں تاریکی ہوتی ہے اور بار بار مسجد میں آناد شوار ہوتا ہے۔ جبکہ ظہر اور عصر میں دشواری نہیں ہوتی۔

مالکیہ نے اپنے نہب کیلئے ان احادیث و آثار کو دلیل بنایا ہے:

۱۔ عن أبي سلمة بن عبد الرحمن انه قال: ان من السنة إذا كان يوم مطير أن يجمع بين المغرب والعشاء "حضرت ابو سلمة نے کہا کہ سنت طریقہ یہ ہے کہ جب بارش کا دن ہو تو مغرب وعشاء کو جمع کر کے پڑھ لیا جائے" اور سہولت جمع تقدیم میں ہے، چونکہ عین ممکن ہے کہ عشاء کے وقت بارش ہشم جائے۔

۲۔ عن نافع أن ابن عمر كان إذا جمع الأماء بين المغرب والعشاء في المطر جمع معهم "یعنی جب امراء (حکمران) مغرب وعشاء کو جمع کر کے پڑھ لیتے تو ان کے ساتھ حضرت ابن عمر بھی جمع کر کے پڑھ لیتے تھے" (مؤطا / ۱۴۵)

بلاذر جواز جمع کے قائلین نے یہ دلائل پیش کئے ہیں:

۱۔ جمع رسول اللہ ﷺ بین الظہر والغصر والمغرب والعشاء بالمدينة من غير خوف ولا مطر۔ مسلم کی ایک روایت میں ہے: "من غير خوف ولا سفر" حضرت ابن عباس فرماتے ہیں کہ رسول اللہ ﷺ نے ظہر وغصر اور مغرب وعشاء کی نمازیں بغیر کسی خوف یا بارش کے (ایک روایت میں بغیر سفر کے) مدینہ میں جمع کر کے پڑھیں [مسلم ۱۵۱ / ۲، مؤطا ۱۴۴ / ۱، نسائی ۲۹۰ / ۱] مسلم کی ایک اور روایت میں یہ مروی ہے کہ سعید بن جبیر سے ابوالہیر نے اسکی وجہ پوچھی تو سعید بن جبیر نے کہا میں نے یہی سوال ابن عباس سے پوچھا تو انہوں نے کہا نبی ﷺ نے ایسا اس لئے کیا ہے کہ اپنی امت کو مشکل میں نہ ڈالیں (مسلم ۲۱۵ / ۵)

۲۔ أن النبي ﷺ صلی بالمدینة سبعاً وثمانياً الظہر والغصر والمغرب والعشاء [بخاری ۱۴۶ / ۱، مسلم ۱۵۲ / ۲] "نبی ﷺ نے مدینہ میں سات اور آٹھ رکعتیں ساتھ پڑھیں یعنی ظہر وغصر اور مغرب وعشاء" اور یہ مطلق جمع ہے اس میں کسی غذر یا بارش کا تذکرہ نہیں ہے۔
لیکن جمہور فقہاء نے ان دلائل کے یہ جواب دئے ہیں:

- ۱۔ کہ نبی کریم ﷺ نے ایسا مرض کی وجہ سے کیا تھا۔
- ۲۔ بارش کی وجہ سے کیا تھا۔

۳۔ "ولا مطر" سے مراد (مطر کثیر) ہے۔ یعنی زیادہ بارش نہیں تھی اور اس سے بارش کا بالکل نہ ہونا لازم نہیں آتا۔

۴۔ یہ حدیث دو الفاظ کے ساتھ آیا ہے ایک "ولا سفر" یعنی سفر میں نہیں تھا، بلکہ بارش کی وجہ سے تھا اور "ولا مطر" کی روایت جمع صوری اور مجازی پر محول ہوگا۔ اور جمع صوری ہونے کی تائید درج ذیل نکات سے ہوتی ہے:

۱۔ "ابن عباس نے فرمایا: میں نے نبی اکرم ﷺ کے ساتھ ظہر اور غصر کو اور مغرب اور عشاء کو جمع کر کے پڑھا۔

ظہر کو تاخیر کی اور غصر کو جلدی، اور مغرب کو تاخیر سے اور عشاء کو جلدی سے ساتھ پڑھ لیا۔" (نسائی ۱ / ۲۸۶)

۲۔ مسلم کی ایک روایت میں ہے کہ عمرو بن دینار نے کہا: یا أبا الشعثاء أظننه آخر الظہر وعجل العصر وأخر المغرب وعجل العشاء قال وأنا أظن ذلك. [مسلم ۱۵۲ / ۲]